



انشورنس خدمات سیلز ٹیکس کے دائرے میں لائی جائیں، وزیر اعلیٰ سندھ  
رواں مالی سال 78 بلین کا مقررہ ہدف حاصل کرنے کی کاوشوں کو بروئے کار لایا

جائے

سید مراد شاہ کی چیئر مین ایس بی آر سے ملاقات، سندھ ریونیو بورڈ کی کارکردگی کو

سراہا

کراچی (اسٹاف رپورٹر) وزیر اعلیٰ سندھ سید مراد علی شاہ نے سندھ ریونیو بورڈ (SRB) کو ہدایت کی کہ وہ انشورنس کی خدمات کو بھی سیلز ٹیکس کے دائرے میں لانے کے لئے تمام تر ضروری اقدامات کرے۔ انہوں نے یہ بات منگل کو وزیر اعلیٰ ہاؤس میں چیئر مین (SRB) خالد محمود سے باتیں کرتے ہوئے کہی۔ اس موقع پر سیکریٹری خزانہ حسن نقوی بھی موجود تھے۔ وزیر اعلیٰ سندھ سے سندھ ریونیو بورڈ اور سندھ سیلز ٹیکس اور خدمات پر سندھ سیلز ٹیکس بشمول لائف انشورنس، ہیلتھ انشورنس اور ریٹورنٹ وغیرہ پر سیلز ٹیکس جیسے مسائل سمیت مختلف امور پر تبادلہ خیال کیا گیا۔ وزیر اعلیٰ سندھ نے سندھ ریونیو بورڈ کی کارکردگی کو سراہتے ہوئے اس بات پر زور دیا کہ وہ رواں مالی سال کے لئے مقررہ 78 بلین روپے کے ہدف کے حصول کے لئے تمام تر کاوشوں کو بروئے کار لائیں۔ اس پر چیئر مین ایس بی آر بی خالد محمود نے کہا کہ ایس آر بی اپنے 6 ماہ کے ٹارگٹ سے 21 فیصد زائد وصولی کر چکا ہے۔